

“క్రోడి కొక్కరోళ్లో అనును.”

“మేక మే మే అనును.”

“కప్ప బెకబెక మనును.”

“వనుగు... వనుగు... వమనునో మరిచిపోయానే...
తాతయ్యూ... ఓ తాతయ్యూ... వనుగు వమనునూ!” కథ
రాస్తూన్న కలం అగిపోవడంతో బుడ్డి తాతయ్యని సలహా
అడిగాడు.

“రాషకోటి రాసుకుంటున్నాను అల్లరి చేయకండి”
అని అప్పటికే అరడజనుసార్లు కోపంచేసిన తాతయ్య ఎందుకో
కోపం లేకుండానే శాంతంగా జవాబిచ్చాడు ఇలా:

“అడవిలో వుండే వనుగు వమంటే ఇప్పుడు నీకెందు
కురా?”

“కావాలి, తాతయ్యూ” గారాబం పోయాడు బుడ్డి.

“ఏనుగు భోంకరించునురా, బుడ్డి నే చెపుతున్నా గా-
రాయి.”

నాయనమ్మ అయిన సోమిదేవి తులసిపూజ చేస్తూనే
చెప్పింది

“నీ బాంద ఏనుగు భోంకరించును కాదు... ఘోంకరిం-
చును.”

తాతయ్య కళ్ళజోడు సవరించుకుంటూ భార్యవైపు
చూడకుండానే అన్నాడు.

“నా మాటకీ, మీ మాటకీ ఏమంత వ్యత్యాసం ఉంది
గనకా మీ రంత ఈసడించడానికీ! ఏనా నే నంటే ఏనాడు
గౌరవం ఉండేడిసిందిలే...” వణుకుకుంటూనే వెళ్ళిపోయింది
వంట ఇంట్లోకి.

తాతయ్యకి రానే రామకోటిమీద మనసు నిలవలే.
మనుషుడిని ఎగా దిగా చూస్తూ అన్నాడు:

“ఇంతకీ ఏనుగు ఘోంకరిస్తూందో, భోంకరిస్తూందో
తెలియకుండానే పదో తరగతి ఎలా పాసైనావురా!”

“ఆ, ఏ మూడో క్లాసులోనో చదివానే అనుకో!
ఇంకా గుర్తు వండంటుంది? అదంతా నరేగానీ, తాతయ్యా,
నే నో కథ రాశాను. చదువుతాను వినవూ?”

“ఏమిటి! ఓ వైపు పరీక్షలు వచ్చిపడుతూంటే చదువు
మాని కథలు రాస్తున్నావా! కథలు. ఓరే, పదో క్లాసు
చదివిన బుడ్డివెధవ్వి-నీ వేంకథలు రాస్తావురా? నోరుమూసు

కుని చదువుకో. అసలు కథలూ, కావ్యాలు రాయాలంటే మాటలూ? తెలుగులో ఎన్నెన్నో మహాకావ్యాలు ఉన్నాయి. అవన్నీ చదివి బాగా అర్థం చేసుకుని, వ్యాకరణం ఒంటపట్టించుకుని.. ఛందస్సు అంటే ఏమిటో-ఇలా ఇంకా ఎన్నెన్నో విషయాలు ట్యుణ్ణంగా తెలుసుకొని ఆ తరవాత కథలూ కాకరరాయలూ రాయడానికి ప్రయత్నిద్దవుగాని. నోరు మూసుకుని చదువుకో. ఘో...లోపలకి. పాఠం వుస్తకం తీసుకో!”

బుడ్డి కళ్ళలో నీళ్ళు తిరిగాయి. వంటయింట్లో ఉన్న సోమిదేవమ్మకి కడుపు తరుక్కుపోయింది. ఆవిడ ఏ కష్టాన్నన్నా భరించగలదు గానీ, ఒక్కగాను ఒక్క కొడుకు శ్యామలరావు. అతని ఏకైకపుత్రుడు బుడ్డి (శ్యామ్ ప్రసాద్) దుఃఖం చూడలేదు ఆవిడ.

‘భోజనానికి లేవండి’ అని భర్తనిపిలవాలని వచ్చినా ఆ మాట మరిచిపోయి భర్తతో తగూకి దిగింది.

“చంటివెధవ ఓ కథ రాస్తూ అంటూ ఉబలాటపడితే అంతలా వాడిని నిరుత్సాహపర్చాలా! ‘అలాగే’ రాయరా, అంటూ ఒక్క మాట అంటే సరిపోలే!”

సాగదీస్తూ అంది సోమిదేవమ్మ.

“మామ్మా, మన బుడ్డి వాళ్ళకా లేజీ మాగజైన్ లో నాలుగు కథలు రాసి విజయ్, అజయ్, చక్రవర్తి, శ్రీధర్ అంటూ నాలుగు పేర్లుపెట్టి పంపాడు.”

అప్పుడే ట్యూవన్ నించి వచ్చిన తమ్ముడి రహస్యం బట్టబయలు చేసేసింది.

“చేస్తే చేశానులే. నీ కథలు ఒక్కటి అచ్చుకాక నిన్నే వెతుక్కుంటూ తిరిగి వచ్చాయిగా-సిగ్గులేదు” బుడ్డి అక్కని వెక్కిరిస్తూంటే అనూరాధకీ వల్లు మండిపోయింది.

“ఏడిశావ్!” కచ్చు పట్టలేక అందరూ వింటున్నారనే అక్కనుతో తమ్ముడినెత్తిన మొట్టబోయింది.

“చేస్తే చేశాడులే! నువ్వు మొన్న క్లాసు ఎగ్గొట్టి రాజేషుఖన్నా సినీమాకి పదహారోసారి వెళ్ళలే!”

“నేనేం వెళ్ళలే! ప్రైవేటుక్లాసుకే వెళ్లా” అంటూ దొంగలా జారుకుంది అనూరాధ.

“తిక్క కుదిరింది” కళ్యేగరేశాడు బుడ్డి.

“ఒరే, మీ మామ్మమాటలు విన్నావా మట్టి గొట్టుకు పోతావుగానీ వెళ్ళు. వెళ్ళి కథలుకాదు, చదువుకో. నోటుపుస్తకాలు కథలురాస్తా అంటూ ఖరాబుచెయ్యకు.”

తాతయ్య వసుందాగా మనముడికి గీతోపదేశం చేస్తున్నంత శ్రద్ధగా చెప్పాడు.

సోమిదేవమ్మకి ఒళ్ళంతా మంటలెక్కింది.

“ఒరే బుడ్డి, ఆయన మాటకేంగానీ ఆ రాసిన కథ ఏమిటో నా చెవిన వెయ్యి-బాగుందో లేదో చెబుతాను” తానీగా కూర్చుంది నాయనమ్మ.

“అదిగో ... నువ్వే వాడిని పాడుచేస్తున్నావు. ఇప్పుడు కథలూ కాకరకాయలూ అంటూ కబురు, చెవితే చదువు గుడ్డు పెడుతుండే.”

“అట్టా ఎందుకనుకోవాలి! మన బుడ్డి ఎంత పెద్ద రచయిత అయిపోతాడో! ప్రతికలకే రాస్తాడో! పాటలే రాస్తాడో! శ్లోకాలకే రాస్తాడో, తేక సినిమాలకే రాస్తాడో వాడి భవిష్యత్తు మీనూ, నేనూ చూడొచ్చామా! నా బంగారు తండ్రి ఇంత చిన్నప్పటినుంచే కథ రాస్తా అని ముచ్చటగా కాగితం, కలం పట్టుకున్నాడు. అదే పదివేలు.”

నాయనమ్మ తన పార్టీయే అని గట్టిగా తెలుసు బుడ్డికి. అందుకే స్వస్థయంగా కాలరంగేస్తూ ‘కథలు రాస్తూన్నా’ అంటూ తిరుగుతూన్నాడు.

“నమిటి! సినిమాలకే రాస్తాడూ! నువ్వు రాస్తావు న త్తి నేలకేసి.”

“అదిగో... అలాగే అనవద్దని లక్షసార్లు చెప్పాను. రిజురైనా నన్ను కాల్చుకు తినటం మానలే! పుట్టిన బుడ్డి ఎలా పోతుంది? నా ఖర్మ.” నిట్టూర్చింది సోమిదేవమ్మ ముప్పై అయిదు సంవత్సరాల దాంపత్యంలో ఒక్కనాడూ నంతృప్తి ఎరగనట్లుగా.

“బాబూ, కథలు రాత్తున్నావా! నా కత రాయవూ” పనిమనిషి అప్పలనర్సు ఎంతో ఆకాశా చూస్తూ బుడ్డిని ఆర్థించింది, గిన్నెలు కడిగి లోపలికి తెస్తూ.

“ఓ...రాస్తాలే, అప్పమ్మా! తప్పకుండా రాస్తా”
 గర్వంగా తాతయ్యవైపు చూస్తూ గదిలోకి వెళ్ళిపోయాడు
 బుడ్డి. సోమిదేవమ్మకి ఒక్కడే కొడుకు - శ్యామలరావు.
 రైల్వేలో పనిచేస్తూ ఉత్తరభారతంలో ఓ మూలగా ఉండి
 పిల్లలిద్దరినీ తల్లిదండ్రుల దగ్గర వదిలేశాడు. తాతయ్యా,
 నాయనమ్మల అతి గారబంలో బుడ్డికి కథలు పిచ్చీ, అనూకి
 సినీమాల పిచ్చీ ఎక్కువైంది. సోమిదేవమ్మ మనమరాలికి
 ఆడపిల్లలంటే ఎలా ఉండాలి, ఎలా మాట్లాడాలి అవకాశం
 వచ్చినప్పుడల్లా అరగంట ఉపన్యాసం దంచేస్తుంది.

ఇంక తాతయ్య...చదువుకునేటప్పుడు విద్యార్థి ఎలా
 ఉండాలి...ఏయే నియమాలు పాటించాలి...తన చిన్న
 తనంలో ఎంత కష్టపడి ఎన్ని మైళ్ళు నడిచివెళ్ళి హైస్కూల్లో
 చదువుకున్నదీ కథలు కథలుగా చెవుతూవుంటాడు. బుడ్డికి
 తాతయ్య పిలక కదులుతూంటే దాన్ని చూడడం బలే
 సరదా. అన్నీ చెప్పి ముసలాయనకి అసలు వీడు వినేది నా
 మాటలేనా అనే సందేహం వచ్చి నిలదీసి అడుగుతాడు—

“నే నేం చెప్పానురా, బుడ్డి” అని. బుడ్డికి గాభరా
 ఎక్కువై —

“ఆ...అంతా విన్నా, తాతయ్యా. అదే... కాలే
 కాలేజీలో చదువుతూ ప్రేమలేఖ రాసి పళ్లూడగొట్టించు
 కొని...కా...కాదు...ఊడగొట్టించుకోబోయి... ఆ...
 అందుకే...మీ రలాంటి పనులు చేయకండి అని, చేతులు
 కాల్చుకోవద్దని చెప్పావు...అంతేగా” భయంగానే ఏదేదో

చప్పెస్తాడు ఎక్కడో వున్న సోమిదేవమ్మ వరిగట్టుకు వస్తుంది, "అ... ప్రేమలేఖలే! రాయటమే!" అంటూ.

తాతయ్యకి అరికాలు మంట నెత్తికెక్కుతుంది. రచ్చిపోతూ అంటాడు:

"అవునే ప్రేమలేఖలే రాశాను. రాసాను, రాయ బోతున్నాను. ఏం! ఇప్పుడు చెప్ప ఏం చేస్తావు! వదిలేసి వుట్టింటికి పోతావా! ఛో. మహారాజాలాగా ఛో."

"అయ్యో, అయ్యో. నా ఖర్మకాలిపోనూ! ఈ దిక్కు మాలిన మాటలన్నీ ఆ పసివెధవకి చెప్పి చేజేతులా పాడు చేసేస్తారా! మీ కేం, అన్నీ ఉడిగి కూర్చున్నారు. అయినా ప్రేమలేఖలు రాసి పళ్లుడగొట్టించుకునేందుకు - 'వళ్ళంటూ' ఉంటేనా! ఖర్మగాకపోతే మీ పెళ్ళాన్ని ఎందు కయేదాన్ని? ఒరే, బుడ్డి!" అంటూ వెతుక్కుంటుంది మనమడి కోసం.

ఇంకెక్కడి బుడ్డి! ఎప్పుడో పారిపోయి గోదుంబిళ్ళ ఆటల్లో దూరేశాడు. ఇలాంటివాతావరణంలో పెరిగి పెద్దవాడవుతూన్న బుడ్డిలో కథకుడు కావాలనే కోర్కె విచారితంగా పెరిగిపోయింది. ఏ పుస్తకం తెరిచినా, ఏ సినిమా చూసినా ఓ కథ రాసేయాలనే ఆలోచన అతని మెదడులో చేరి ఉక్కిరి బిక్కిరి చేసేస్తూంది. ఈ బాధ భరించలేని బుడ్డి తెల్లకాగితాలని తగ బరికి పారేస్తూన్నాడు.

పరీక్షలు దగ్గర పడ్డాయి. తండ్రి దగ్గరనించి బాగా చదివి క్లాసు తెచ్చుకుంటే ట్రాన్సిస్టర్ ప్రజంటుమా పంపుతా అనే ఉత్తరం వచ్చింది.

బుడ్డి, అనూరాధా పోటీలుపడి చదివేస్తున్నారు.

‘ఫర్వాలేదు నా మనమిదిది నా రక్తంకదూ! బాధ్యత తెలుసుకుని అప్పుడు కథలూ కాకరకాయలూ అన్నా పరీక్షలకి కష్టపడి చదివేస్తున్నాడు’ అనుకుని బోలెడంత గర్వపడిపోయాడు తాతయ్య.

“నా తల్లి అనూరాధకి నా పూజలూ, వునస్కారాలూ మంటబట్టాయి. రోజూ స్నానం చేయగానే దేవుడిని వెతుక్కుంటూ వచ్చి దణ్ణం పెడుతుంది. ఎలాగైనా అది నా మనమరాలు” ఎంతో సంతృప్తి పడింది సోమిదేవమ్మ.

బుడ్డి గంటనుంచి చాలా సీరియస్ గా చదివేస్తున్నాడు.

“పోస్టు” అన్న కేకకి బుడ్డి, తాతయ్య, అనూరాధా ఒకేసారి బయటకు పరుగెత్తుకొచ్చారు.

బరువుగా వున్న కవరు పడేసి వెళ్ళిపోయాడు పోస్టు మేజి. తిరిగివచ్చిన కథ తాలూకు కవరు చూసుకునేసరికి ఏడువూ, సిగూ, అభిమానం ఒక్కసారి ఉక్కిరి బిక్కిరి చేశాయి అనూరాధని. గిర్రున తిరిగివెళ్ళి గది తలుపు ధామని వేసేసుకుంది.

“ఎవరిదిరా ఇదీ!” అంటూ కవరు అటూ ఇటూ తిప్పి చూశాడు తాతయ్య.

“నాదికాదు తాతయ్యా, అక్కయ్యది. కథ తిరిగొచ్చింది” బోలెడంత గర్వంగా చెప్పాడు బుడ్డి.

“నాది కాదు” గదిలోంచే గట్టిగా జవాబిచ్చింది అనూరాధ “మరెవరిదీ మీదా! అయినా పదిహేను రోజులనుంచీ చూస్తున్నా మీ వరస. ‘పోస్తు’ అనే మాట వినటం తడవు పనివాళ్ళకంటేకూడా ఎక్కువగా పరిగెట్టు కొస్తున్నారెందుకూ!” నిలదీసింది సోమిదేవమ్మ భర్తని. తాతయ్య కాస్త గాభరా పడిపోయినా అంతలోనే తమాయించుకుని, “అఱ, అదికాదే! మీ అన్నయ్య దగ్గరనించి వదలనా ఉత్తరం...”

“మా అన్నయ్య దగ్గరనించి వచ్చే ఉత్తరానికి నే ఎదురు చూడాలిగాని మీరెందుకూ! అదికాదు. ఏదో ఉంది. ఇదిగో చెప్పుకున్నా ముప్పైవళ్ళు వైబడ్డ సహవాసం మనది. నన్ను మస్కా చెయ్యలేరు.”

ఇంతలో బుడ్డి ఫ్రెండ్ విజల్ (సాంకేతికం) విని పరుగు తీశాడు బయటికి.

“ఒరే, బుడ్డి ప్రభలో నీ కథ పడిందట, మన వానర సైన్యం తలో కావీ కొనేందుకు బజారు పరుగెత్తారు. రారా, కావీలు మిగలవు మనకి.”

గోవీ, బుడ్డిచెయ్యి గుంజి లాక్కుపోతున్నాడు. బుడ్డి మెదడు పనిచెయ్యటంలేదు. ‘ఏమిటీ, నా కథ ప్రభలో వచ్చిందా! ఎట్లా వచ్చింది? అరే ఇదేం మిస్టరీ! యమగా ఉండే’ అనుకుంటూనే పరుగుతీశాడు.

“నాయనమ్మో! మన బుడ్డి కథ ప్రభలో పడింది. పడింది ప్రభలో” అంటూ పక్క ఇంట్లో అద్దెకున్న అలివేలు పరుగు పరుగున ప్రభ పట్టుకువస్తూ గడప తగిలి ధామని పడి అయినా లేచేసి మట్టి దులుపుకుంటూ నాయనమ్మ కగ్గరకి వచ్చింది.

“ఇదిగో! ఈ కథే మన బుడ్డిది మామ్మా! కథ పేరే, ‘గుత్తి వంకాయ కూర’; రచన బుడ్డి” రొప్పుతూ చెప్పేసింది బుడ్డి ప్రాణన్న హితురాలు అలివేలు.

“మన బుడ్డిగాడి కథే ప్రభలో పడింది! నా నాయనే, నా బంగారే! నే చెప్పలేదండీ. వాడో బంగారు తండ్రి, పెద్ద కవి అయిపోతాడనీ! నాకు తెలుసు. అసలూ నే నేనాడో మొక్కుకున్నా. వాడి కథే గనక పడితే ఆ ఏడు కొండలవాడి దర్శనం చేయించి డిబ్బీలో వెయ్యి నూట పదహారు వేస్తానని. నాయన! ఇంటికి రాగానే దిప్పి తీసేయాలి.”

సోమి దేవమ్మ ఏదేదో చెప్పేస్తోంది. ఆనందం పట్టలేక ఇటునించి అటూ అటునించి ఇటూ తిరిగేస్తోంది. అప్పలమ్మ వరండా ఊడునూ అలాగే నిలిచిపోయింది. “నా కథే రాత్తా న్నాడు బుడ్డి బాబు అదే అయింటదో ఏమో, అలివేలమ్మా ఆ కథేంట్లో కూర్చోతూ తీసేతుకు ఇంట్లో” అంటూ నడిన చెయ్యి పెట్టుకుని ముసిముసి నవ్వులు నవ్వేస్తూంది అప్పలమ్మ.

“ఏమిటి! కథ ప్రభలో పడింది! ఆ... ఆ కథ పడుతుందని తెలుసు నాకు. ఏదీ ఆ ప్రభ ఇలా తే” ఆతురతగా లేచాడు తాతయ్య.

సోమిదేవమ్మ భర్తరూద కయ్ మంటూ లేచింది.

“అహా! వాడు కథలు రాస్తూంటేనేమో, నెత్తిన నిర్దు కమ్మరించినట్లు మాట్లాడి, తీరా యిప్పుడు వదీ కథ అంటూ చదవటానికి ముందు తయారవుతున్నాడు. ఒనే అలివేలూ ఇవ్వకే. అసలు మీ తాతయ్య చదవడానికి వీలేదు. మాట్లాడకుండా కూర్చోండి.”

“మాట్లాడారా నా కోపంవస్తుంది. ఒనే అలివేలూ నే చదువుతా ఆ ప్రభ ఇలాతే.” భర్తనైపు గర్వంగా చూస్తూ ప్రభ అందుకుంటుండగానే తాతయ్య అమాంతం వచ్చి ప్రభ లాగేసుకున్నాడు. నిటారుగా నిల్చుని కథపేరు వదేవదే చదివేస్తూంటే సోమిదేవమ్మకి అరికాలిమంట నెత్తి కెక్కింది. విస్ఫురుగా ప్రభ లాగేసుకుంది. తాతయ్య కళ్ళె ప్రజేసినా భయపడలేదు సోమిదేవమ్మ. ఆ యిద్దరి తగూ తీర్చే ఆలోచన చేసి, అలివేలు అంది.

“నేపైకి చదివేస్తా, ఇద్దరూ ఒకేసారి వినండి”-యిద్దరి ముఖాలూ ఒక్కసారి చూసి ప్రభలో కథ చదవడం మొదలెట్టింది అలివేలు.

“తాతయ్య ఒకరోజు శేతవంకాయలు తెచ్చి గుత్తి వంకాయ కూర వండమన్నాడు. సరీగ్గ ఆ పూటేగా తాతయ్య! కడుపునెప్పి వచ్చి అన్నం మానేశాడు! మరురోజు నను గుత్తివంకాయకూర తినలేదు గనక ఆ ఖరీదు యిస్తావా లేదా అంటూ పేచీ పెట్టాడు. అప్పుడు నాయనమ్మ...”

కథ చదవటం ఆసి అలివేలు ఆ ఇద్దరివై పూ పరీక్షగా చూసి తిరిగి ప్రతికలోకి దృష్టి మళ్ళించింది. ఇంతలో బుడ్డి, నలుగురు స్నేహితులు వెంటరాగా తెలుగు సినిమాలో హీరోలాగా పోజుపెట్టి బుజాలు బిగపట్టి చేతిలో ప్రభ అందరికీ చూపినూ వసుందాగా అడుగులు వేస్తూ అలా అలా నడిచివస్తూ అలివేలు తిరిగి కథ చదవబోతూంటే, 'స్టాప్' అన్నాడు.

గది ఊడ్చి చెత్త పారబోయబోతూన్న అప్పులమ్మతో సహా బామ్మల్లాగా ఆగిపోయారు

“తాతయ్యా! నాకు ‘కథలు’ రాయటం చేత కాదన్నావు కదూ!

“ఇప్పుడు చెప్పు! కథ ప్రభలో ఎలా వడింది! కదలకుండా కళ్ళతోనే చెప్పు” విలన్‌లాగా పోజుపెట్టి అడిగాడు బుడ్డి.

తాతయ్యకి కోపం వచ్చేస్తోంది. కళ్ళతోనే వెతుకుతున్నాడు చింతబరికె దగ్గరలో ఉన్నదా అని. ఆ రహస్యం బుడ్డి పసికట్టేశాడు. గాభరా పడిపోయి తేరుకుని నవ్వేస్తూ.

ఆ...లై...ఆపటం తడవు మెడనరం పట్టేసి నట్లయిన తాతయ్య ఒక్కసారి అటూ ఇటూ తల విసిరి సరిచేసుకున్నాడు. సోమిదేవమ్మ కాళ్ళకి ప్రభతో సహా నమస్కరిస్తున్న మనమడి తల నిమురుతూ ఆస్వాయంగా దగ్గరికి తీసుకుని ఆశీస్సులు కురిపించేస్తూ అక్కన చేర్చుకుంది. సోమి

దేవమ్మకి ఆనందంతో గంతు తెయ్యాలనిపిస్తోంది. తను ఓ రిచయిత నాయనమ్మ అయిపోయిందనే గర్వం అంతా ముఖంలోకి వచ్చేసింది. అలివేలు విచిత్రంగా చూస్తూ బుడ్డి నత్తిన ఓ మొట్టికాయ ఇచ్చి, "ఇవే నా కంగ్రాట్సులేవన్ను" అంది.

"బుడ్డిబాబూ! నా కతేనా రాచింది" అప్పలమ్మ బుడ్డిబాబుని బ్రతిమిలాడుతోంది చెప్పమని.

తాతయ్య విసురుగా వచ్చి సోమిదేవమ్మ అక్కున చేరిన బుడ్డి చేతిలోనించి వ్రళ లాగేసుకుని అనూయగా చూస్తూ—

"వీరా! ఈ కథ నువ్వు రాకావా! నిజం చెప్పు"— గద్దించి అడిగాడు.

"ఆ... అవును. అందులో నా... పేరేగా ఉంది..."

తడబడిపోయాడు బుడ్డి. తాతయ్య విన్నురుగా వచ్చి మనమడి చెవి పట్టుకునేసరికి సోమిదేవమ్మ విజయవాడ కనక దుర్గ అయింది.

"వీమిటా పసివెధవసి దబా యిస్తారూ? కథ రాకాడు. ఇంకా రాస్తాడు. మీ కెందుకూ అంత కడుపుమంట. నా బంగారుబుడ్డి పదిపేసేళ్ళకే కథలు రాకాడంటే ముందు ముందు ఎంత పెద్ద రైటరయిపోతాడో! ఇదంతా ఆ కళ్యాణ కక్రవర్తి దయ."

కళ్ళు మూసుకుని భక్తితో నమస్కరించింది సోమి దేవమ్మ.

“ఓసేవ్... ఈ వెధవ నీకు మస్కా వేనూన్నాడే. ఆ కథ వాడు రాయలేదు. లేదంటే లేదు” గొంతు చించుకుని అరుస్తున్నాడు తాతయ్య.

“కళ్ళకి మసగొస్తే ఆ చత్వారం జోడెట్టుకుని ఆ పేరు మరోసారి చదువుకోండి. మన ఇంటినంబరు, బుడ్డి పేరు ఒకే బుడ్డి పొరపాటు చేశావురా! ఆ కథతోపాటు నీ ఫోటోకూడా క్రభ వారికి పంపివుంటే ఆ కథ పక్కవ ఎంచక్కా నీ ఫోటోకూడా వేసేసేవారు. ఈ ముసలాయన నోరు మూసుకునే పని.”

“ఇదిగో! ముసలాయనా గిసలాయనా అన్నావంటే పళ్ళూడగొడతా! వాడా కథ రాయలేదు, లేదంటే లేదు.”

“అంతలా గొంతు చించుకుంటున్నారు! పోనీ వాడు రాయలేదు సరే... మిరి మీరు రాశారా!” నిలదీసింది సోమి దేవమ్మ.

భార్య నిలదీసేసరికి తాతయ్య కాళ్ళు వణుకు ప్రారంభమై ఒళ్ళంతా చెమట పట్టేసింది. జవాబు సమయానికి తోచక తికమక పడిపోయాడు సోమిదేవమ్మ విజయ గర్వంతో మనవడిపై పు తిరిగింది.

“ఆ కథ కాస్త చదవరా నాయనా! ఏదైనా తీపి పిండివంట చేసిపెడతాను. నీవు ఒక్కడవేకాదు నీ స్నేహితులనికూడా తీసుకురా! ఆ చదువు.”

అలివేలు ఈ మాటావుడేం పట్టించుకోకుండా కథ పూర్తిగా చదివేసి పగలబడి నవ్వుటం మొదలెట్టింది.

“కథ చదవకముందే ఆలా నవ్వుతావేమే..” కోప్పడింది సోమిదేవి.

“నాననమ్మా ఈ బుడ్డిగాడు రాసింది ఎవరి కథో తెలసా! నీ కథ. ప్రతి రోజూ నీవు, తాతయ్య పోట్లాడేదంతా ఇందులో రాసేశాడు. ఇందులో సస్సెస్సు... రొమాన్సు.. ఇంకా ఇంకా చాలా ఉంది. అచ్చం మన తెలుగుసినీమాలా ఉంది. ఆడవిలన్ కూడా ఉంది నాననమ్మా” ఆపకండా చెపుతూ వుంది అలివేలు.

“ఆగవే! అయినా బుడ్డిగా మన ఇంట్లో విషయాలన్నీ కథలంటూ రాసి ప్రతికల కెక్కిస్తారుటరా! ఓరి వెధవా! మగాళ్ళంతా ఎక్కడ చచ్చారని - ఆడవిలన్లని పెడుతూ కథ రాయటానికి... ఇప్పటికే జానెడుగుడ్డ అన్నా లేకుండా గంతుతూన్నారు. ఇంక తుపాకీలు పట్టుకు యుద్ధాలకూడా చేయిస్తారా! ఏరా మాట్లాడవేం? నీ కేం పోయేకాలం ఇట్లా రాయటానికి!”

“మామ్మా ఈ కథలో విలన్ వి నువ్వే! తాతయ్యని వచ్చడిబండతో కొట్టటానికి వస్తావుట” అలివేలు మరో కాత్ర సంగతి చెప్పింది.

“వెధవా!” అంటూ అక్కడే వున్న వంకీకర్ర అండుకుంది సోమిదేవమ్మ.

“నే నలా రాయలేదునా నమ్మా! ప్రేమకథ రాశాను. ఓ అందమైన అమ్మాయి ఓ కాలేజీ అబ్బాయి, ప్రేమించుకుని బోలెడన్ని కష్టాలు పడి కడివెదు నీళ్ళు కార్చి చివరి కలాగో పెళ్ళిచేసుకోవటం ఇదీ రాసింది” తప్పించుకోవటానికి మార్గం వెతుక్కుంటూ అన్నాడు బుడ్డి, బట్టల పైకి యెక్కి కూర్చుని.

“అయితే ఈ కథ ఎవరు రాసినట్లు!”

“నే... నేను నాయనమ్మా! నేనే రాసి ప్రభుకి పంపాను. నా పేరు అచ్చిరా లేదని బుడ్డిపేరు పెట్టాను అంతే” అంటూ నవ్వింది అనూరాధ.

“నీ కేం పోయేకాలమే! ఇల్లాంటి కథలు ఆడవాళ్ళు రాస్తారటే. ఓసి నీ ముఖం పాడవా!”

అనూరాధ అదేం వినిపించుకోలేదు. సోమిదేవమ్మ చెవి మెలేస్తున్నా భరించేస్తూ “ఈ కథకి పారితోషికం వచ్చినప్పుడు నేనే బుడ్డిపేరున సంతకం పెట్టి తీసుకుంటా! అంతే” ఒకవైపు చెవి నెప్పిపెట్టుతూన్నా భరిస్తూ అంది.

“అదేం కుదరదు” ఒకేసారి తాతయ్యా మనవడూ గట్టిగా అనేశారు.

“ఏం ఎందుకు కుదరదూ! కథ మీ రెవ్వరూ రాయ

లేదు. నేనే రాశాను. నానమ్మ చేతి మొట్టికాయలు నేనే తింటాను. ఆడబూసే నేనే తీసుకుంటాను.”

“అలా వీళ్ళేదంటే వీళ్ళేదు” తాతయ్య గొంతు ఖంగుమంది.

“ఇంతకీ ఈ కథ ఎవరు రాశారూ! నన్నో బ్రహ్మ రాక్షసిలా ఎవరు వణ్ణించారూ అని మర్యాదగా అడిగితే చెప్పటలేదు కదూ! ఉండండి చెప్తా! నన్నే రాక్షసిలా వర్ణిస్తారా!” అంటూ అక్కడే వున్న అప్పలమ్మ చేతిలోని చీపురు అందుకుంది.

“బాబోయ్. నే రాయలేదీ కథ... నే రాయలేదు” ఏక కంఠంతో అనేశారు బుడ్డి, అనూరాధా!

అపరకాలికాదేవిలా వస్తూన్న భార్యవైపు కన్నార్పకుండా చూస్తూ నిలిచిపోయాడు తాతయ్య.

“నానమ్మోయ్! దొంగ దొరికాడు. ఇదిగో తాతయ్య ప్రతిరోజూ రామకోటి రాస్తూన్నా అంటూ నగం నగం రాసిన కథలు. అన్నింటిలోనూ నువ్వే హీరో. హీరోయిన్ వీ” అలివేలు రామకోటి కాయితాలు పట్టుకొచ్చింది అక్కడకి.

“ఆ ..” అంటూన్న సోమిదేవమ్మ చేతిలోని చీపురు కట్ట బారి క్రింద పడిపోయింది.

తం గోక్కుంటూ పిలక సరిచేసుకుంటూన్న

తాతయ్య ముఖంలో చిరిసిగు తొంగిచూసింది. ఇదంతా చూస్తూన్న బుడ్డికి బోలెడంత సంతోషం వచ్చేసింది.

“అయ్యో నా రాతా! అరవై ఏళ్ళొచ్చిన తరవాత చదువుకోక మన్నుకొట్టుకుంటాడా అన్నట్లు మీ రిప్పుడు కథలు రాయటం ప్రారంభించారా! సిగ్గు సిగ్గు!” ఆశ్చర్యం నింది తేరుకున్న సోమి దేవమ్మని బుడ్డి ‘ష్టాప్’ అంటూ గది లోకి పరుగెత్తాడు. కెమెరా తెచ్చి బొమ్మలగా నిల్చిపోయిన వాళ్ళనందరినీ ఫోటో తీయబోతూ, తు వనిమనిషి—

“బుడ్డిబాబూ! నాకూడా ఓ ఫోటో” అంటూండ గానే కెమెరా క్లిక్ మంది.

బుడ్డి స్నేహబృందం, రచయిత అయిపోయిన బుడ్డిని అభినందించి ఓ పెద్ద పూలదండతో సహా వచ్చారు.

“రచయిత బుడ్డికి జై...” అంటూ బుడ్డి వాళ్ళ చేతుల్లోని పూలదండ అందుకుని, “మిత్రులారా ‘గుత్తి వంకాయకూర’ కథా రచయిత శ్రీ బుడ్డిబాబు తాతయ్య శ్రీనివాసరావు. ఈ శుభసమయంలో తాతయ్యని ఈ పూల మూలతో సత్కరించి ఆశీస్సులు అందుకుందాం రండ్రా” అంటూ తాతగారికి నమస్కరిస్తూంటే బుడ్డి మిత్రబృందం నోరు తెరిచి పళ్ళు బైటపెట్టి యాంత్రికంగా తాతయ్యకి నమ స్కరించడానికి క్యూలో నిల్చారు.

“జీవితంలో బాగా పైపైకి పెద్ద పెద్ద చదువులూ పదవులూ చేపట్టారా” అంటూ ఆశీస్సులు కురిపించాడు తాతయ్య.

“ఊ...మా కవే శాదు! నీకులా ఏనాటికైనా మేం అందరం రచయితలం కావాలి. బోలెడన్ని కథలు రాయాలి. అన్నీ ఆంధ్రప్రభలో పడాలి. ప్రభ కాపీలు మా వాసరి సైన్యం కొనేయాలి. అని ఆకీర్షించు తాతయ్యా” బుడ్డి ముద్దు ముద్దుగా అన్నాడు.

“ఇప్ప కామ్యార్థ సిద్ధిరస్తు. ముందు మన బుడ్డిగాడి కథ పడిందిగా ఇంక మీరు ప్రయత్నించండి” అనటం తడవుగా అందరూ “తాతయ్యకి జై.”

ఆ ఇల్లు పిల్లల అరుపులతో ప్రతిధ్వనిస్తూంటే సోమి దేవమ్మ వంట ఇంట్లోకి పరుగు తీసింది - “పసివెధల నోరు తియ్యబడేయాలి” అనుకుంటూ.

“నా కథకూడా ఇలాగే ఏనాటికైనా ప్రభలో పడకపోతుతుందా” అని ఆశగా ఎదురు చూస్తూంది అనూరాధ